

भूमीसंपदान, पुर्नवसन व पुर्नःस्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३ मधील कलम ५१ अन्वये औरंगाबाद येथे नव्याने स्थापन करावयाच्या भूमी संपादन, पुनर्वसन व पुर्नःस्थापना प्राधिकरणाकरिता एकूण १३ पदे निर्माण करणेबाबत.

महाराष्ट्र शासन
महसूल व वन विभाग,
शासन निर्णय क्र.आरपीए-१४१५/प्र.क्र.४५/र-१,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२.
दिनांक : २८ फेब्रुवारी, २०२०.

वाचा :- १) शासन निर्णय क्र.आरपीए-१४१५/प्र.क्र.४५/र-१, दिनांक २० डिसेंबर, २०१६.

२) शासन निर्णय क्र.आरपीए-१४१५/प्र.क्र.४५/र-१, दिनांक ९ सप्टेंबर, २०१९.

प्रस्तावना :-

केंद्र शासनाने “भूमीसंपदान, पुर्नवसन व पुर्नःस्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३ हा नवीन अधिनियम भूमीसंपदान व पुर्नवसन यासाठी एकत्रित पणे पारित केला आहे. सदर अधिनियम दि. ०१.०१.२०१४ पासून अंमलात आला असून या अधिनियमातील कलम ५१ नुसार भूसंपादन, मोबदला, पुनर्वसन आणि पुर्नःस्थापना यामधील वादांचे त्वरित निरसन (speedy disposal) होण्यासाठी शासन १ किंवा अधिक प्राधिकरणाची स्थापना करण्यासाठी अधिसूचना निर्गमित करू शकते, अशी तरतूद आहे. त्यानुसार वाचा क्र. १ येथील शासन निर्णयान्वये राज्यातील सर्व महसूली विभागांसाठी नागपूर येथे स्थापन करण्यात आलेल्या भूमीसंपादन, पुर्नवसन व पुर्नःस्थापना प्राधिकरणाकरिता आवश्यक १३ पदांची निर्मिती करण्यात आली आहे. तथापि, सदर प्राधिकरणाकडे प्राप्त होणा-या प्रकरणांची संख्या व त्यांचा निपटारा विहीत कालावधीत करण्याच्या अनुषंगाने औरंगाबाद येथे आणखी एक स्वतंत्र भूमीसंपादन, पुर्नवसन व पुर्नःस्थापना प्राधिकरणाची स्थापन करण्यात आली असून सदर प्राधिकरण, कार्यान्वित करण्यासाठी आवश्यक कर्मचारी वर्गाची १३ पदे दि ९ सप्टेंबर, २०१९ च्या शासन निर्णयान्वये निर्माण करण्यात आली. तथापि सदर शासन निर्णयामध्ये वित्त विभागाच्या अनौपचारिक संदर्भ क्रमांक नमुद करण्यात आला नव्हता. तसेच महालेखाकार (लेखा व अनुज्ञेयता) -२, महाराष्ट्र, नागपूर यांनी २५.२.२०२० रोजी च्या पत्रान्वये नविन लेखाशीर्ष उघडण्यास मान्यता दिली असून वित्त विभागाने सदर पदांसाठी आवश्यक वेतन व भत्ते तसेच कार्यालयीन खर्च याकरिता २२३५८४४८ हे लेखाशीर्ष उपलब्ध करून दिले आहे. सदर लेखाशीर्ष देखील शासन निर्णयात नमुद करणे आवश्यक असल्यामुळे दि ९ सप्टेंबर, २०१९ रोजीचा शासन निर्णय अधिक्रमित करून सुधारित शासन निर्णय निर्गमित करण्याबाबतचा प्रस्ताव शासनाच्या विचाराधीन होता.

शासन निर्णय :-

“भूमीसंपादन, पुर्नवसन व पुर्न:स्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३” मधील कलम ५१ च्या तरतूदीस अनुसरुन राज्यातील नाशिक, औरंगाबाद, पुणे व कोंकण या चार महसुली विभागांकरिता औरंगाबाद येथे नव्याने एक स्वतंत्र भूमीसंपादन, पुर्नवसन व पुर्न:स्थापना प्राधिकरणाची स्थापना करण्यास व स्थापन करावयाच्या या प्राधिकरणाकरिता खालील परिच्छेद क्र.२ मध्ये नमूद करण्यात आल्यानुसार एकूण १३ पदे निर्माण करण्यास या शासन निर्णयान्वये शासन मान्यता देण्यात येत आहे.

२. राज्याच्या नाशिक, औरंगाबाद, पुणे, कोंकण या चार महसुली विभागाकरिता औरंगाबाद येथे स्थापन करावयाच्या प्राधिकरणासाठी मंजूर करावयाच्या पदांचा तपशिल खालीलप्रमाणे :-

अ.क्र.	पदनाम	वेतनश्रेणी	प्राधिकरणासाठी नविन पद निर्मितीच्या पदांची एकूण संख्या	एकूण वित्तीय भार (रुपये)
१	पीठासीन अधिकारी (जिल्हा न्यायाधीश)	५१,५००-१२३०-५८९३०-१३८०-६३०७०	१	१३,५०,०००
२	निबंधक (तहसिलदार संवर्ग)	५६१००-१७५१००	१	८,४१,५००
३	कार्यकारी सहायक (अव्वल कारकून संवर्ग)	३६५००	२	८,७६,०००
४	कार्यकारी सहायक (लघूलेखक संवर्ग)	४८२५०	१	५,७९,०००
५	कार्यकारी सहायक (लिपीक-टंकलेखक संवर्ग)	२४,८७५	४	११,९४,०००
६	वाहन चालक	१५,०००	१	१,८०,०००
७	शिपाई	१२०००	३	४,३२,०००

- पीठासीन अधिकारी या पदावर जिल्हा न्यायाधीश संवर्गातील न्यायिक अधिका-याची नियुक्ती मा.मुंबई उच्च न्यायालय यांनी केलेल्या शिफारशीनुसार करण्यात येईल.
- प्राधिकरणाच्या निबंधक पदावर तहसिलदार संवर्गातील अधिकारी असेल व सदर पद हे प्रतिनियुक्तीद्वारे भरण्यात येईल.
- अव्वल कारकून / लघूलेखक / लिपिक टंकलेखक हे वेगळे संवर्ग न ठेवता सदर सर्व पदांचा (एकूण ७ पदे) समावेश कार्यकारी सहायक (Executive Assistant) या संवर्गात करण्यात येत असुन सदर कार्यकारी सहायक संवर्गातील पदांवर अव्वल कारकून / लघूलेखक / लिपिक टंकलेखक याची नियुक्ती करण्यात येईल. कार्यकारी सहायक या

संवर्गाचे सेवा प्रवेश नियम तयार करण्यात आल्यानंतर सदर सेवा प्रवेश नियमानुसार कार्यकारी सहायक संवर्गातील पदांसाठी पदभरती करण्यात येईल. सद्यस्थितीत विभागीय आयुक्त, औरंगाबाद यांनी प्राधिकरणासाठी आवश्यक असणारे अव्वल कारकून / लघूलेखक / लिपिक टंकलेखक ही पदे प्रतिनियुक्तीने भरावीत.

- ड) वाहन चालक- १ व शिपाई- ३ अशी एकूण ४ पदे बाह्य यंत्रणेमार्फत घेण्याच्या अधिन राहून भरण्यात येतील.
- ई) सदर प्राधिकरणाच्या कार्यलयासाठी आवश्यक ती जागा विभागीय आयुक्त कार्यालय, औरंगाबाद येथे उपलब्ध करून देण्यात यावी.
- फ) नागपूर व औरंगाबाद येथील प्राधिकरणावर कार्यरत पीठासीन अधिकारी यांना जिल्हा न्यायाधिश संवर्गातील न्यायिक अधिका-यास अनुज्ञेय असलेले वाहन खरेदी करण्यास मान्यता देण्यात येत आहे.
- ग) यासाठी आवश्यक असणारा निधी मागणीचा प्रस्ताव संबंधित विभागीय आयुक्त यांनी शासनास सादर करावा.

भूमीसंपादन, पुनर्वसन व पुनःस्थापना प्राधिकरण औरंगाबाद या प्राधिकरणाकरीता होणारा खर्च हा मागणी क्रमांक सी-०५, प्रधान लेखाशिक्ष -२२३५ सामाजिक सुरक्षा व कल्याण, ०१-पुनर्वसन, २०२-इतर पुनर्वसन योजना, (०३) प्रकल्प बाधित व्यक्तींची पुनर्वसाहत, (०३) (१०) भूसंपादन, पुनर्वसन व पुनर्स्थापना प्राधिकरण, औरंगाबाद (अनिवार्य) २२३५ ८४४८ या लेखाशिर्षाखालील मंजूर तरतूदीतून भागविण्यात यावा.

सदर शासन निर्णय हा वित्त विभागाच्या अनौपचारिक संदर्भ क्र.मं.मं. प्र.२०१९ प्र.क्र.१४/व्यय-१०, दिनांक २४.०६.२०१९ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२००२२८१७४२२५१३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने

(संदिप प्रभाकर कदम)

कार्यासन अधिकारी, महसूल व वन विभाग

प्रति,

- १) मा.राज्यपाल महोदयांचे सचिव,
- २) मा.मुख्यमंत्री यांचे प्रधान सचिव,
- ३) सर्व मा.मंत्री / राज्यमंत्री यांचे खाजगी सचिव, मंत्रालय, मुंबई,
- ४) मा.विरोधी पक्षनेता, विधान परिषद / विधानसभा, महाराष्ट्र विधानमंडळ, मुंबई
- ५) सर्व सन्माननीय विधान परिषद / विधानसभा सदस्य व संसद सदस्य
- ६) मा.मुख्य सचिव यांचे सह सचिव, मंत्रालय, मुंबई,

- ७) अपर मुख्य सचिव / प्रधान सचिव, सचिव, सर्व मंत्रालयीन विभाग
- ८) महालेखापाल (लेखापरीक्षा/लेखा व अनुज्ञेयता) महाराष्ट्र-१, मुंबई
- ९) महालेखापाल (लेखापरीक्षा/लेखा व अनुज्ञेयता) महाराष्ट्र-२, नागपूर,
- १०) सर्व विभागीय आयुक्त,
- ११) सर्व जिल्हाधिकारी,
- १२) सर्व जिल्हा पुनर्वसन अधिकारी,
- १३) सर्व कार्यासने (मदत व पुनर्वसन), महसूल व वन विभाग, मंत्रालय, मुंबई,
- १४) निवड नस्ती, कार्यासन र-१, महसूल व वन विभाग, मंत्रालय. मुंबई.